

Бурыс – укыусының һәләтен үстөрөү



Төпкөлдәге мәктәптәр тулыһынса юғары тизлекле интернет менән тәъмин ителгән.Һуңғы йылдарҙа заман мәғарифы мобиль укытыу алымдарына, интерактив модулдәргә, виртуаль ысынбарлыҡка таяна. 2023 йылда илебез мәктәптәрендә басма

әсбаптарҙы алмаштырасаҡ электрон укыу китаптары системаһына күсөүгә әзерлек бөгөндән башланған. Ауыл мәктәптәрен, бигерәк тә төпкөлдә урынлашкан белем усаҡтарын юғары тизлекле интернетка тоташтырыу тәүшарттарҙың береһе булып тора. Был хакта республика Башлығы Рөстәм Хәмитов Өфөләге сираттағы август кәңәшмәһендәге сығышында билдәләп үттө.

Хәйбулла район мәғариф бүлегә етәкселегә тарафынан был эш төбәктә күптән башланған. Бөгөн, район үзәгендә һәм уға яҡын урынлашкан белем усаҡтары менән бер рәттән, төпкөл ауылдарҙағы мәктәптәргә лә юғары тизлектәге интернет үткәрелгән, компьютер кластары булдырылған. Сизәм урта мәктәбенәң филиалы – Әбделнасир башланғыс белем биреү мәктәбендә бөтәһе 11 укыусы белем ала. Яңы укыу йылына ике укыусы килә. Мәктәп балаларҙы кабул итеүгә күптән әзәр: изән һәм стеналар буялған, мәғариф усағы яңы сәскәләргә күмелгән, кәбестәләре йомарланған, бүлмәләр якты һәм матур.

Башланғыс кластар укытыусыһы Зилиә Әбделнасирова әйтеүенсә, ике компьютер бар, дүрт ноутбук алынған. Бынан тыш, интерактив такта, заманса корамалдарҙың барыһы менән дә тәъмин ителгәндәр. – Интернет-ресурстарҙы кулланып дәрес үткәрәбез, 2002 йылдан алып интернет селтәре һузылды, – ти Зилиә Юлай кызы. – Бөгөн укыусыны заман талаптарына яуап бирерлек, бар яклап белемле, компьютерҙы камил белгән

шәхес итеп үстөрөү өсөн шарттар етәрлек. Бигерәк тә элемтәнең булуы тулы булмаған белем усактары өсөн уңайлы, сөнки безгә ике класты бергә укытырға тура килә. Беренәнә онлайн-дәрес, онлайн-тест үткәрһәк, икенселәр был вакытта мәсьәлә сисә, миҫалдар эшләй ала. Шулай ук интернет селтәренәң мөмкинлектәре лә күп: укыусылар менән онлайн-тәртибендә төрлө олимпиадаларза, конкурстарза даими катнашабыз, призы урындар яулайбыз. Укыусының һәләтен үстөрөү, кызыкһыныуын арттырыу буйынса ла даими эзләнәбез.

Әлбиттә, бында дәрестәрзәң барыһы ла тик компьютер экраны аша үткәрелә икән, тип уйларға кәрәкмәй. Укыусылар интернетта ун биш минуттан да күберәк ултырмай, балаларзың сәләмәтлеген күз уңынан ыскындырмайбыз. Әйткәндәй, Сизәм урта мәктәбендә белем алған укыусылар, буш вакыттарында бында килеп, юғары тизлектәге интернеттан куллана ала. Без барғанда, IX класс укыусыһы Айзилә Әбделнасирова кустыһы Кәрим менән интернет аша йәйге каникул осорона бирелгән эштәрен башкара ине. Шулай ук ағалы-кустылы Динияр менән Динар Хәләфетдиновтар за ноутбуктарын тотоп мәктәпкә килеп еткән.